



اسمبلی رپورٹ (مباحثات)  
بارہویں اسمبلی آٹھواں اجلاس (پانچویں نشست)

# بلوچستان صوبائی اسمبلی

اجلاس منعقدہ بروز بدھ مورخہ 23 اکتوبر 2024ء بمطابق 19 ربیع الثانی 1446ھ۔

صفحہ نمبر	مندرجات	نمبر شمار
03	تلاوت قرآن پاک اور ترجمہ۔	1
04	دُعائے مغفرت۔	2
04	تعزیتی قرارداد۔	3



## بلوچستان صوبائی اسمبلی کا اجلاس

بروز بدھ مورخہ 23 اکتوبر 2024ء بمطابق 19 ربیع الثانی 1446ھ۔

بوقت سہ پہر 03 بجکر 25 منٹ پر زبردات جناب خیر جان بلوچ، چیئرمین،

بلوچستان صوبائی اسمبلی ہال کونڈہ میں منعقد ہوا۔

جناب اسپیکر: السلام علیکم! کارروائی کا آغاز باقاعدہ تلاوت قرآن پاک سے کیا جاتا ہے۔

تلاوت قرآن پاک و ترجمہ از حافظ محمد شعیب آخوندزادہ

بِسْمِ اللّٰهِ الرَّحْمٰنِ الرَّحِیْمِ ط

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمَى ﴿١١٣﴾ قَالَ رَبِّ

لِمَ حَشَرْتَنِي أَعْمَى وَقَدْ كُنْتُ بَصِيرًا ﴿١١٤﴾ قَالَ كَذَلِكَ أَتَتْكَ آيَاتُنَا فَنَسِيتَهَا ج

وَكَذَلِكَ الْيَوْمَ تُنْسَى ﴿١١٥﴾ وَكَذَلِكَ نَجْزِي مَنْ أَسْرَفَ وَلَمْ يُؤْمِنْ

بِآيَاتِ رَبِّهِ ط وَلَعَذَابُ الْآخِرَةِ أَشَدُّ وَأَبْقَى ﴿١١٦﴾

﴿پارہ نمبر ۱۶ سُورۃ طہ آیات نمبر ۱۱۳ اور ۱۱۷﴾

ترجمہ: اور جس نے منہ پھیرا میری یاد سے تو اس کو ملنی ہے گزران تنگی کی اور

لائیں گے ہم اس کو دن قیامت کے اندھا۔ وہ کہے گا اے رب کیوں اٹھالایا تو مجھ کو

اندھا اور میں تو تھا دیکھنے والا۔ فرمایا نہیں پہنچی تھیں تجھ کو ہماری آیتیں پھر تو نے ان کو

بھلا دیا اور اسی طرح آج تجھ کو بھلا دیں گے۔ اور اسی طرح بدلہ دیں گے ہم اس کو

جو حد سے نکلا اور یقین نہ لایا اپنے رب کی باتوں پر اور آخرت کا عذاب سخت ہے اور

بہت باقی رہنے والا۔ صَدَقَ اللّٰهُ الَّذِي نَذَرَ ﴿١١٧﴾

جناب چیئرمین: جَزَاكَ اللهُ - السَّلَامُ عَلَيْكُمْ وَرَحْمَةُ اللهِ وَبَرَكَاتُهُ - چونکہ ہمارے دو معزز سابق اراکین اسمبلی میر ہمایون مری صاحب جو مورخہ 17 اکتوبر 2024ء اور سردار رضا محمد بڑیچ صاحب جو مورخہ 21 اکتوبر 2024ء کو انتقال فرما گئے ہیں، حسب روایت ان کی صوبہ کے لئے گراں قدر خدمات کے اعتراف میں آج کی نشست میں صرف ان کے لیے دعا اور تعزیتی قرارداد پیش کی جائے گی۔ اور آج کی نشست کی تمام کارروائی کو اسمبلی کی اگلی نشست کے لیے ڈیفرف کیا جائے گا۔ جی مولوی صاحب! دعا کریں۔

(دعائے مغفرت کی گئی)

جناب چیئرمین: جناب زاہد علی ریگی صاحب رکن اسمبلی آج کی اسمبلی کارروائی کو ڈیفرف کرنے کے لئے تحریک پیش کریں۔

میر زاہد علی ریگی: بِسْمِ اللّٰهِ الرَّحْمٰنِ الرَّحِیْمِ - میں زاہد علی ریگی، رکن، بلوچستان صوبائی اسمبلی، قواعد و انضباط کار بلوچستان صوبائی اسمبلی مجریہ 1974ء کے قاعدہ نمبر 180 کے تحت تحریک پیش کرتا ہوں کہ میر ہمایون مری اور سردار رضا محمد بڑیچ، سابق اراکین اسمبلی کو خراج عقیدت پیش کرنے کی بابت آج کی اسمبلی کارروائی کو اسمبلی کی اگلی نشست کے لئے مؤخر کیا جائے۔

جناب چیئرمین: تحریک پیش ہوئی۔ آیا تحریک منظور کی جائے؟ تحریک منظور ہوئی۔ لہذا آج کی اسمبلی کارروائی بروز سوموار مورخہ 28 اکتوبر 2024ء کے لیے ڈیفرف کی جاتی ہے۔

جناب چیئرمین: جناب زاہد علی ریگی صاحب، رکن، بلوچستان صوبائی اسمبلی تعزیتی قرارداد پیش کرنے کی بابت تحریک پیش کریں۔

میر زاہد علی ریگی: میں زاہد علی ریگی، رکن بلوچستان صوبائی اسمبلی قواعد و انضباط کار بلوچستان صوبائی اسمبلی مجریہ 1974ء کے قاعدہ نمبر 180 کے تحت تحریک پیش کرتا ہوں کہ میر ہمایون مری اور سردار رضا محمد بڑیچ، سابق اراکین بلوچستان صوبائی اسمبلی کو خراج عقیدت پیش کرنے کی بابت تعزیتی قرارداد پیش کرنے کے لیے قاعدہ نمبر (2) 103 کے لوازمات کو exempt قرار دیا جائے۔

جناب چیئرمین: تحریک پیش ہوئی۔ آیا تحریک منظور کی جائے؟ تحریک منظور ہوئی۔

جناب چیئرمین: تعزیتی قرارداد۔

لہذا میر زاہد علی ریگی صاحب! تعزیتی قرارداد پیش کریں۔

میر زاہد علی ریگی: ہر گاہ کہ یہ ایوان سابق اراکین بلوچستان صوبائی اسمبلی میر ہمایون مری جو مورخہ 17 اکتوبر

2024ء اور سردار رضا محمد بڑیچ جو مورخہ 21 اکتوبر 2024ء کو انتقال فرما گئے ہیں، پر گہرے رنج و غم اور افسوس کا اظہار کرتا ہے۔ یہ کہ میر ہمایون مری جو کہ 1985ء اور 1988ء میں دو مرتبہ پی بی-18 کو بلو سے رکن بلوچستان صوبائی اسمبلی منتخب ہوئے تھے جبکہ سردار رضا محمد بڑیچ جو کہ 2013ء میں پی بی-4 کونٹہ سے بلوچستان صوبائی اسمبلی کے رکن منتخب ہوئے تھے۔ یہ ایوان ان کی صوبہ کے لئے گراں قدر خدمات پر انھیں شاندار الفاظ میں خراج عقیدت پیش کرتا ہے۔ بلوچستان اسمبلی کا یہ ایوان ان کے خاندانوں سے نہ صرف دلی تعزیت کا اظہار کرتا ہے بلکہ دعا کرتا ہے کہ اللہ تعالیٰ مرحومین کو جنت الفردوس میں اعلیٰ مقام اور لواحقین کو صبر و جمیل عطا فرمائے۔ آمین۔

جناب چیئرمین: تعزیتی قرارداد پیش ہوئی۔ آیا تعزیتی قرارداد منظور کی جائے؟ تعزیتی قرارداد منظور ہوئی۔

جناب چیئرمین: اب اسمبلی کا اجلاس بروز جمعہ مورخہ 25 اکتوبر 2024ء بوقت سہ پہر 3:00 بجے تک ملتوی کیا جاتا ہے۔

(اسمبلی کا اجلاس سہ پہر 03 بجکر 35 منٹ پر اختتام پذیر ہوا)

